



Ad Rukyya (walem n fusa) la yoagã bobra la nonglemã titã b yaa lagem-n-taare

Yii a Abdullaah [bn Mas'ude nengẽ, -Wënd yard be a yĩnga-, a yeelame: m wuma Wënd Tën-tuumã -Wënd puusg la A tilgr be a yĩnga- t'a yetẽ: "Ad Rukyya (walem n fusa) la yoagã bobra la nonglemã titã b yaa lagem-n-taare".

[Sahih/Authentic.] [Ibn Maajah]

Nabiyaamã -Wënd puusg la A tilgr be a yĩnga- vënegdame n wilgd yel sãnda ti b maanegã yaa lagem-n-taare, sën be b pugẽ: Rëenem: yaa Rukyya (walem n fuisse): yẽ me la gom-biis nins zulemã rãmb sën tıpd ne-a ti b yaool n naaga ne lagem-n-taar biisi. Yiibu: yaa yel boabdu wã, sën yaa wala kĩnd biisi la sën wõnd rë: b sën rıkd n bobd koambã la rümsã la sën ka bãmbã sën na yılẽ ti liuuli ra wa paam-b ye. Tãabo: yaa nonglemã tum: yẽ me la bũmb ninga b sën maande sën na yılẽ ti yi-kãadb a yiibã nong taaba. Rënd yel-kãensã yaa lagem-n-taare, bala a bee bũmb fo sën na n rıke n maan t'a yaa sababo, t'a yaool n ka sababo sari wã sën kõ t'a tar tikr ye, a leb n ka sabab me sën yaa vënega ti b minim-a t'a yıtame ye. La sã n yaa sabab-rãmb nins sari wã sën kõ sore, wala Alkurãan karengo, maa yaa yel nins b sën ne ti yaa vënega, wala tito, a zarb-n-gesgã b sën bãng-a, yẽ soabã sakdame, la ne rë fãa yaa f loe n wãag f sũurẽ wã ti b yaa sabab-rãmbã la f bãng ti nafa la namsgo, b bee Wënd nugẽ.

<https://sunnah.global/hadeeth/mos/show/5273>

